

**“మధురమైన పిల్లలారా - అభిప్రాయ బేధములోకి వచ్చి ఎప్పుడూ చదువును వదిలేయకండి. చదువును వదిలేస్తే మాయ అనే కొండచిలువ కడుపులోకి వెళ్ళిపోతారు ”**

**ప్రశ్న:-** ఇది సాధారణ సత్సంగము కానందున తండ్రి ఏ విషయాలలో పిల్లలను మాటిమాటికి సావధాన పరచవలసి వస్తుంది?

**సమా :-** 1. ఇది ఈ ప్రపంచములోని సత్సంగముల వంటి సత్సంగము కాదు, ఇచ్చట పావనంగా తయారయ్యే శిక్షణ లభిస్తుంది. పావనంగా అవ్వడంలో మాయ విఘ్నాలు కలిగిస్తుంది. అందువలన తండ్రి మాటిమాటికి సావధానపరచవలసి వస్తుంది. పిల్లలూ! ఎప్పుడూ ఏమి జరిగినా - మీరు సుఖ దుఃఖాలు, సిందా - స్తుతులు వింటున్నా చదువును ఎప్పుడూ వదలి పెట్టరాదు. 2. స్వయాన్ని మియామిట్టగా (నాకంతా తెలుసు) అని భావించి ఎవ్వరినీ గ్లాని(నిందన) చేయకండి. మాయ చాలా చంచలమైనది. ఒకవేళ తండ్రి పై అలిగి చదువును వదలివేస్తే మాయ మీ తలను తిప్పేస్తుంది. గ్రహచారము కూర్చుంటుంది అందువలన శ్రీమతమును తీసుకుంటూ ఉండాలి. బాప్ దాదా సలహాలను ఎప్పుడూ విమర్శించరాదు.

**పాట :-** మరణించినా, నీ ఒడిలోనే,..... (మర్నా తేలి గతమే,.....)

ఓంశాంతి. ఎప్పుడైతే మేము మీవారిగా అయ్యామో అప్పుడు ఈ పాత ప్రపంచము సమాప్తము కానున్నదని, ఇది వినాశము కానున్న అనంతమైన రావణుని లంక అని పిల్లలకు తెలుసు. సిలోనులో ఏ లంకనైతే చూపిస్తారో అది పూర్తిగా అసత్యము. సిలోన్ సముద్రము మధ్యలో ఉండే ఒక ద్వీపము. అనంతమైన తండ్రి అర్థం చేయిస్తున్నారు - ఈ ప్రపంచమంతా సముద్రము పైనే ఉంది, దీని చుట్టూ సముద్రముంది. వాస్కిడిగామా ప్రపంచము చుట్టూ తిరిగినట్లు చూపిస్తారు అనగా భూమి అంతా నీటి పై నిలబడి ఉంది అనగా ప్రపంచమంతా ఒక ద్వీపమే కదా. ఇది అనంతమైన ద్వీపము. ఈ అనంతమైన ద్వీపమంతటి పైన రావణ రాజ్యముంది. ఇది బేహద్ లంక. కేవలం సిలోన్ ఒక్కటే కాదు. ఆ సమయము కూడా ఇదే కదా. అయితే శాస్త్రాలలో ఎన్నో వ్యర్థ కథలు వ్రాసేశారు. మనము కూడా బహుశా ఇలా జరిగి ఉంటుందేమో అని భావించేవారము, ఆలోచించేవారమే కాదు. చింతన చేస్తే కదా ఆలోచన నడిచేది. బుద్ధి పూర్తిగా లాకప్ లో ఉండేది. ఇప్పుడు బుద్ధికి వేసిన తాళము తెరవబడింది. రాముడు వానరసైన్యము సహాయము తీసుకున్నాడని, వారంతా రాళ్ళను ఎత్తి వారధి కట్టారని, తోకను కాల్చారని..... మొదలైన రకరకాల విషయాలు కూర్చుని కల్పించి వ్రాశారు. ఇది బహుశా జరిగి ఉండవచ్చని మనుష్యులు భావించారు. ఈ సమయములో ప్రపంచమంతటికీ అగ్ని అంటుకున్నది. ఈ భారతదేశము అవినాశి తండ్రికి అవినాశి జన్మస్థలము. అందుకే దీనిని అవినాశి ఖండమని అంటారు. తప్పకుండా భారతదేశము ప్రాచీనంగా ఉండేది. ఇప్పుడు భారతదేశము అవినాశి ఖండమని మీ బుద్ధిలో బాగా కూర్చుంది. ఇప్పుడున్న మిగిలిన ఖండాలన్నీ వినాశ జ్వాలలో సమాప్తమైపోతాయి. ఈ వినాశ జ్వాల, ఈ యజ్ఞము ద్వారానే ప్రజ్వలితమయ్యింది. యుద్ధము

ఇక్కడ నుండే ప్రారంభమయ్యింది. ఇప్పుడు జరిగే చిన్న చిన్న యుద్ధాలు రిహార్సల్స్ మాత్రమే. ప్రపంచమంతటి పై రావణ రాజ్యముందని మీ బుద్ధిలో ఉంది. ఇప్పుడిది రావణరాజ్య అంతము, రామరాజ్య ప్రారంభము. ఈ విషయాలు ఇతరులెవ్వరి బుద్ధిలోకి రాజాలవు. కొద్దిమంది బ్రాహ్మణులైన మీకు మాత్రమే ఇది తెలుసు. ఇప్పుడు ఈ ప్రపంచమంతా సమాప్తమౌతుందని మీకు తెలుసు. మనము తండ్రి కంఠహారముగా అయిపోతాయి. మళ్ళీ నూతన ప్రపంచములోకి వస్తాము. ప్రపంచ చరిత్ర - భూగోళము ఉన్నది ఉన్నట్లుగా రిపీట్(పునరావృత్తి) అవుతుంది. ఇది ఎంతో మంచి చక్రము. ఇది కలియుగ అంతిమ సమయము మరియు సత్యయుగ ఆది సమయము, ఈ సమయములో అన్ని ధర్మాలు ఉన్నాయి. చరిత్ర తప్పక రిపీట్ అవుతుంది లేక కలియుగము తర్వాత సత్యయుగము తప్పకుండా వస్తుంది. పగలు తర్వాత రాత్రి, రాత్రి తర్వాత పగలు తప్పకుండా వస్తుంది కదా. పగలు తర్వాత రాత్రి రాకుండా ఉండదు. తండ్రి వచ్చి అన్ని రహస్యాలు అర్థం చేయిస్తున్నారు. పాత్రధారులైన మనము 84 జన్మలు ఎలా తీసుకుంటామో అది కూడా తెలుసుకోవాలి. 84 లక్షల జన్మల మాటే లేదు. మొత్తము కల్పము ఆయువే 5 వేల సంవత్సరాలు. శాస్త్రాలలో ఈ విధంగా లేదు కదా. ఇదంతా మీ కల్పన అని ప్రపంచములోని వారంటారు. నిజమేదో తెలియని కారణంగా వారు ఇలాగే అంటారు కదా. శాస్త్రాలను చదువుతూ ఉంటారు, వారి దోషమేమీ లేదు. బాబా అంటున్నారు - సత్యయుగములో ఈ శాస్త్రాలు, కథలు, నవలలు మొదలైనవేవీ ఉండవు. అచ్చట భారత ఖండము పూర్తి సత్యమైన ఖండముగా అయిపోతుంది. భారతదేశము అన్నింటికంటే శ్రేష్ఠి శ్రేష్ఠమైన తీర్థ స్థానము. ఇచ్చట చాలా పెద్ద సోమనాథ మందిరముంది. ఇటువంటి మందిరము ఎప్పుడూ ఎక్కడా తయారవ్వజాలదు. తర్వాత ఈ మందిరాలు మొదలైనవి తయారౌతాయి, ఎప్పుడు తయారౌతాయి? భక్తిమార్గము ఎప్పుడైతే ప్రారంభమౌతుందో అప్పుడు వీటిని నిర్మిస్తారు. ఇతరులెవ్వరూ నిర్మించలేరు. మీరు ఆ శకాన్ని కూడా తెలుపగలరు. ఇప్పటికి ఫలానా సమయము ముందు భక్తి ప్రారంభమయ్యింది. మొట్టమొదట లక్ష్మీనారాయణులే పూజారులుగా అవుతారు. అప్పుడు వారికి సింగిల్ కిలీటమే ఉంటుంది. శివబాబాకు సోమనాథ మందిరాన్ని నిర్మిస్తారు. తర్వాత మళ్ళీ మొహమ్మద్ గజని మొదలైనవారు వచ్చి దోచుకుంటారు. ఈ విషయాలు పిల్లలైన మీకు తండ్రి కూర్చుని స్వయంగా అర్థం చేయిస్తారు. భగవంతుడు వచ్చారని, వచ్చి ఎంత గీతాజ్ఞానాన్ని వినిపించారంటే సముద్రమంతటినీ సిరాగా చేసుకొని, అడవిలోని వృక్షాలన్నింటినీ కలాలుగా(పేనాలుగా) చేసుకున్నా వ్రాయలేమని కూడా అంటారు. కాని వారు ఆ గీతను చాలా చిన్నదిగా తయారు చేశారు. చివరికి లాకెట్లో ఇమిడిపోయే గీతలు కూడా ఉన్నాయి. చాలా విలువైన వస్తువు కదా. గీత పై ఇంత ప్రేమ ఉంటుంది. ఈ బాబా చాలా చిన్న బంగారు పెట్టెలో గీతను ఉంచి కానుకగా కూడా ఇచ్చేవారు. ఇప్పుడు పిల్లలైన మీరు అర్థం చేసుకున్నారు - జ్ఞానసాగరులు అపారమైన జ్ఞానమునిస్తున్నారు, చివరివరకు ఇస్తూనే ఉంటారు. మనము ఈ మురళీ అంతటినీ సేకరించగలమా? ఇది ఉంచుకునే వస్తువు కానే కాదు. శాస్త్రాలు మొదలైనవి భక్తిమార్గములో పనికి వస్తాయి. మనము ఏమి వ్రాస్తామో అది తర్వాత దేనికి పనికి వస్తుంది? 2-4 వేల సంఖ్యలో ఉన్న మన మురళీలెక్కడ? కోట్ల కొలది అన్ని భాషలలో తయారైన వారి గీతలెక్కడ? సర్వ శాస్త్రాల మాత శిరోమణి గీతకు చాలా గౌరవముంది. గీతాశాస్త్రము మొదలైన వాటిని ఎంతమంది చదువుతూ ఉంటారు! తండ్రి అర్థం చేయిస్తున్నారు - మీకు లభించే ఈ

జ్ఞానము పూర్తిగా క్రొత్తది, దీనికి ఒక పుస్తకమంటూ లేదు. భగవంతుడు రాజయోగాన్ని ఎలా నేర్పిస్తారు? ఈ విషయాలు ఇప్పుడు బ్రాహ్మణులైన మీకు మాత్రమే తెలుసు. మీలో కూడా ఈ జ్ఞాన నషాలో ఉండేవారు చాలా కొద్దిమంది మాత్రమే. ఈ రోజు ఆ నషాలో ఉంటారు, రేపు మర్చిపోతారు. తండ్రిని మర్చిపోతే, జ్ఞానాన్ని కూడా మర్చిపోతారు. తండ్రికి విడాకులిస్తే సమాప్తమైపోతారు. తండ్రివారిగా తయారై వికారాలకు వశమైతే, గొంతు పూడుకుపోతుంది, ఏమీ చెప్పలేరు, మాట్లాడలేరు. ఎవరైతే ఒకప్పుడు చాలా బాగా ప్రచారము చేశారో వారు ఈ రోజు లేనే లేరు. ఏ బి.కెతోనైనా పరస్పరము బేధాభిప్రాయాలు వస్తే తండ్రి పై కూడా బాబా వీరికి అర్థం చేయించడం లేదని కోపగించుకుంటారు, అలుగుతారు. చివరికి అలిగి చదువునే వదిలేస్తారు. అందువలన తండ్రి అంటున్నారు - మహామూర్ఖులను చూడాలనుకుంటే, ఇక్కడే చూడండి. బాబా, నేను మీ వాడిని అని వ్రాసి కూడా ఇస్తారు - మేము సదా మీ నుండి అవినాశి సుఖ వారసత్వాన్ని తీసుకుంటామని, వ్రాసి ఇచ్చినా విడాకులిస్తారు, విడిపోతారు. మంచి మంచి కన్యలు ఉండేవారు, ఈ రోజు వారు లేనే లేరు. ఆశ్చర్యము కదా. మాయ కొండచిలువ కడుపులోకి వెళ్లిపోయారు. నోటితో ఏమీ మాట్లాడలేరు. ఈ అవినాశి జ్ఞానాన్ని వినిపించలేరు. అంతేకాక బాప్ దాదా ఇచ్చిన సలహాను కూడా విమర్శిస్తూ ఉంటారు. కొద్దిగా సరిదిద్దుకోండి, ఇందులోనే కళ్యాణముంది అని ఎంతగా అర్థం చేయించినా బాగుపడరు. చాలా మంచి మంచి పిల్లలు వెళ్లిపోయారు. ఇప్పుడు కూడా ఇటు అటు కాక ఒడ్డున నిలబడి ఉన్న పిల్లలు చాలా మంది ఉన్నారు. రక్తముతో ప్రతిజ్ఞ వ్రాసి ఇచ్చి కూడా బాబాను వదిలేస్తారు. తండ్రి శ్రీమతమును పూర్తిగా అనుసరించి, పిల్లలు తండ్రి నుండి సంపూర్ణ వారసత్వమును తీసుకోవాలి.

తండ్రి అర్థం చేయిస్తున్నారు - ఏమి జరిగినా, సుఖ-దుఃఖాలలో, ఎవరైనా స్తుతి-నిందలు చేసినా ఏ పరిస్థితిలోనూ మీరు చదువును వదిలేయకండి. కొంతమంది మీలో ఎవరినైనా నిందించను కూడా నిందిస్తారు ఎందుకంటే వారి బుద్ధిలో జ్ఞానము లేనే లేదు. ఇతడు చిన్న తమ్ముడా లేక పెద్ద అన్నయ్యనా! అని కూడా తెలుసుకోరు. ఇది తండ్రికి మాత్రమే తెలుసు. మీ ముఖాన్ని మియామిట్టగా చేసుకోరాదు. మాయ చాలా చంచలమైనది, దేహాభిమానుల తలలను ఒక్కసారిగా బాబా నుండి తిప్పేస్తుంది. బాబా పిల్లలను హెచ్చరిస్తూ ఉంటారు. శ్రీమతము పై నడవకుంటే ఎక్కడో ఒక చోట మాయ దాడి చేస్తూనే ఉంటుంది. ఇది సాధారణ సత్సంగమేమీ కాదు.

మీరు ఎంతో ధైర్యంగా కూర్చుని ఈ సృష్టి చక్రము ఎలా తిరుగుతోందో, మీరు స్వదర్శన చక్రధారులుగా ఎలా అయ్యారో అర్థం చేయిస్తారు. తండ్రి అంటున్నారు - బ్రాహ్మణ కులభూషణులు స్వదర్శన చక్రధారులు. శంఖు, చక్ర, గద, పద్మధారులు అని మిమ్ములనే అంటారు. దేవతల మహిమ మీకు ఇచ్చి కూర్చున్నారని వారంటారు. తండ్రి అంటున్నారు - ఓ స్వదర్శన చక్రధారులారా, ఓ కమలపుష్ప సమాన పవిత్రులయ్యే పిల్లలారా, ఓ గదాధరులారా, అని సంబోధిస్తారు. వీటి అర్థము తండ్రి కూర్చుని తెలియజేస్తున్నారు. ప్రపంచములోని వారికి ఈ విషయాలేం తెలుసు? సర్వుల సద్గతిదాత ఒక్కరే అని కూడా అంటారు. జ్ఞాన అంజనము సద్గురువు ఇచ్చారని మహిమ కూడా చేస్తారు అనగా బ్రహ్మరాత్రి సమాప్తమౌతుంది. జ్ఞాన సూర్యుడు ప్రకటమౌతునే బ్రహ్మ రాత్రి పూర్తి అవుతుంది(జ్ఞానసూర్య ప్రకటా, అజ్ఞాన్ అంధేరా వినాన్.....). మళ్ళీ పగలు మొదలౌతుంది. పరమపిత పరమాత్మ బ్రహ్మ ద్వారా నూతన జ్ఞానమునిస్తున్నారు. ఇంతకుముందు మీకు కొంచెము కూడా అర్థమయ్యేది కాదు.

ఆత్మల గురించి గాని, పరమాత్మను గురించి గాని అంటే రచయిత - రచనల గురించి గాని మీకు తెలిసేది కాదు. పూర్తి తుచ్ఛబుద్ధిగా ఉండేవారు. మిమ్ములను ఎలా చేశాను? మీరు స్వర్గానికి అధికారులుగా ఉండేవారు కదా. తర్వాత 84 జన్మలు తీసుకుంటూ తీసుకుంటూ అంతిమంలోకి వచ్చారు. ఇప్పుడు మీది ఉన్నతమయ్యే కళ. తండ్రి అంటున్నారు - మీరు నన్నొక్కరినే స్మృతి చేస్తే విశ్వానికి అధిపతులుగా అయిపోతారు. పరమపిత పరమాత్మ స్వర్గ రచయిత అని వివేకము కూడా చెప్తుంది. అయితే మనము స్వర్గములో ఎందుకు లేము! భగవంతుడు నూతన సృష్టి అయిన స్వర్గాన్ని రచించారని, అచ్చట దేవదేవతలు రాజ్యపాలన చేసేవారని మనుష్యుల బుద్ధిలోకి రాదు. 5 వేల సంవత్సరాల క్రితము స్వర్గముండేది. ఇప్పుడు స్వర్గ స్థాపన చేసేందుకు మళ్ళీ భగవంతుడు వచ్చారు. ఈ విషయాలు బుద్ధిలో మంచి లీతిగా కూర్చున్నా అహో సౌభాగ్యము! మాయ ఎలాంటిదంటే కొద్దిగా కూడా పురుషార్థాన్ని చేయనివ్వదు. ముక్కుతో పట్టుకొని ఘూసాలతో కొట్టి ఒక్కసారిగా మూర్ఖులైపోతుంది. ఇది మల్లయుద్ధము కదా. బాబా అంటున్నారు - మాయ ఒక్క సెకెండులో క్రింద పడేస్తుంది. సెకెండులో జీవన్ముక్తి నుండి జీవన బంధనములోకి పడిపోతారు. విడాకులు ఇచ్చేస్తారు, సమాప్తమౌతారు. నిశ్చయముంటే చక్రవర్తి పదవిని పొంది చూపించండి. సంశయపడితే నశిస్తారు. ఇది చాలా అద్భుతమైన నాటకము. బాబా అంటున్నారు - అమృతవేళలో లేచి విచార సాగర మధనము చేయండి. మిగిలిన సమయములోనైతే పగలు సమయమే లభించదు. రాత్రి పూట వాయుమండలము అశుద్ధంగా ఉంటుంది. భక్తి కూడా ఉదయమే లేచి చేస్తారు. బాబా 1-2 గంటలకు లేచి మురళి వ్రాసేవారని పిల్లలైన మీకు తెలుసు, ఆ మురళిని మీరు చదివి క్లాసు చేసేవారు. బాబా క్లాసులో కూర్చొని మురళి ఎలా నడిపిస్తారో గమనించేవారు. ఇదంతా శివబాబా చమత్కారమే. ఎంతోమంది మంచి మంచి పిల్లలు కూడా వెళ్లిపోయారు, వారు ఈ రోజు లేనే లేరు. మాయ ఒక్కసారిగా శబిదమై వేసింది. తండ్రి వారసత్వాన్ని ఇస్తున్నారా కావున పిల్లలు పూర్తిగా పురుషార్థము చేసి వారసత్వాన్ని తీసుకోవాలి. ఈ విషయాలు స్వయం మీరు కూడా మంచిలీతిగా అర్థం చేసుకుంటారు. బాబా కూడా అర్థం చేసుకుంటారు. తండ్రి చేతిని వదిలేస్తారు. మీరు బి.కె.లను వదిలేశారా, మేము అనంతమైన వారసత్వము పొందుకుంటున్నామని మీకు నిశ్చయము కూడా ఉండేది కదా, మరి ఇప్పుడేమయింది? మురళి వినుట కూడా మానేశారే అని అందరూ అంటారు. అప్పుడు బహుశా తండ్రిని కూడా స్మృతి చేస్తూ ఉండరు! ఆ స్మృతి మొదలైనవన్నీ ఎగిరిపోతాయి! ఇటువంటి దుర్గతి ఏ పిల్లలకూ పట్టరాదు. ఈ పుత్రుడు చాలా చెడిపోయాడని తండ్రి అర్థం చేసుకోగలరు కదా. మంచి మంచి పిల్లలు కూడా సాంగత్యదోషము వలన చెడిపోయారు. తండ్రి అంటున్నారు - ఫస్ట్ క్లాసు పిల్లలే విజయమాలలోని మణులుగా అవ్వగలరు. బాబా! మేము మీ మాలలోని మణులుగా తప్పక అవుతామని చాలా మంది పిల్లలు వ్రాస్తారు. బాబా అంటున్నారు - మీదెంతో సౌభాగ్యము, బాబా కూడా నడవడికల ద్వారా అర్థము చేసుకునేస్తారు, సర్వీసు ద్వారానే పిల్లలు ఎంతవరకు ఆజ్ఞాకారులో, నమ్మకస్థులో నిరూపించబడ్తుంది. చాలా మధురంగా తయారవ్వాలి. సన్నుఖములో వినడము ద్వారా వైరాగ్యము వస్తుంది, ఇలా మరెప్పుడూ చేయము, ఇలా చేస్తాము, అలా చేస్తాము అని అంటారు, ఇక్కడ నుండి వెలుపలికి వెళ్లగానే అన్నీ సమాప్తమైపోతాయి, మర్చిపోతారు. ఇవి ఎంత అద్భుతమైన విషయాలు.

బాబాకైతే రాత్రింబవళ్ళు ఆలోచనలు నడుస్తూనే ఉంటాయి. ప్రాజెక్టులో సృష్టి చక్రమును

ఎంత పెద్దగా చూపించాలంటే మనుష్యులు దూరం నుండి చూడగానే పూర్తిగా చదవగలగాలి. పెద్ద గోడల పై పెద్దగా కనిపించాలి. స్పష్టముగా ఉండాలి. ఒక్కొక్క చిత్రము స్టైడ్ డ్వారా ఎంత పెద్దదిగా కనిపించాలంటే ఎదురుగా ఎవరు వచ్చినా చదవగలగాలి. రెండు గోళాలు(స్వర్గ-నరకాలు) కూడా ఎంత పెద్దగా కనిపించాలంటే ఇక్కడ నుండి భక్తిమార్గము ప్రారంభమవుతుంది, మొదట అవ్యభిచారి భక్తి, తర్వాత వ్యభిచారి భక్తి అని అర్థమవ్వాలి.

ఈ బ్రహ్మ శివబాబాగారి సుపుత్రుడు. బ్రహ్మను ఏదైనా వ్రాశ్చ అడిగితే జవాబు ఇవ్వలేడా? శివబాబాకు తెలుసుకానీ నేను కూడా అర్థం చేయించగలను కదా. బాబా తన రైట్ హాండ్ (కుడిభుజము)గా చేసుకున్నారు కదా. ఎంతో కొంత అర్థం చేసుకొని ఉంటాను కదా.

మధురాతి మధురమైన అపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

భారతీయ క్రీడాకారులకు:-

1. అమృతవేళ లేచి విచార సాగర మథనము చేయాలి, ఎప్పుడూ సంశయ బుద్ధి గలవారిగా అయ్యి సాంగత్య దోషములోకి వచ్చి చదువును వదిలేయరాదు.
2. మాలలోని మణిగా అయ్యేందుకు నమ్మకస్థులుగా, ఆజ్ఞాకారులుగా అవ్వాలి. తమ నడివడికలను రాయల్ (ప్రేమ)గా ఉంచుకోవాలి. చాలా చాలా మధురంగా అవ్వాలి.

**వరదానము :- “ బుద్ధిని బిజీగా ఉంచుకునే విధి ద్వారా వ్యర్థాన్ని సమాప్తము చేసే సమర్థ భవ ”**

ఎవరైతే బుద్ధిని బిజీగా ఉంచుకునే విధిని అనుసరిస్తారో, వారే సదా సమర్థంగా అనగా శక్తిశాలిగా అవుతారు. వ్యర్థాన్ని సమాప్తము చేసి సమర్థంగా అయ్యే సహజ సాధనమే - సదా బిజీగా ఉండడం. అలా ఉండేందుకు ప్రతి రోజు ఉదయం ఎలాగైతే స్థూల దినచర్యను తయారు చేసుకుంటారో, అలా మీ బుద్ధిని బిజీగా ఉంచుకునేందుకు - “ ఈ సమయంలో బుద్ధిలో ఈ సమర్థ సంకల్పము చేయుట ద్వారా వ్యర్థాన్ని సమాప్తం చేసుకుంటాను” అని టైం-టేబుల్ తయారు చేసుకోండి. బిజీగా ఉంటే, మాయ దూరం నుండే వాపసు వెళ్లిపోతుంది.

నల్లగిరి:- “దుఃఖప్రపంచాన్ని మేల్కొనగలగటం కోసం సదా పరమాత్మ ప్రేమలతో

భగవంతుని దేవుని (మీనిగిరి) ఉండండి, మిమ్మల్ని మీరు మేల్కొనండి.”